

Dr. Muhammad Amjad Abid

Lecturer, Department of Urdu, University of Education, Lahore

منور ہاشمی: عصر رواں کا ایک توانا شاعر

Munawwar Hashmi: Active poet of an Affluent Era

Abstract

Munawwar Hashmi is a versatile literary personality of this age. He is well known as a poet, writer, Critic, researcher and expert of Iqbal doctrine. He is considered among famous lyric writers who contributed in developing this art of poetry through his life. In his lyrics there is thought provoking ideas, depth and new paradigm shift about the art of lyric. Poetry of Munawwar Hashmi reflects passions and feelings in a natural way. He has really translated feelings and emotions in a quiet natural way. His art is a combination of individual and collective vision. In this article an effort has been made to highlight the structure and characteristics of the poetry of Munawwar Hashmi.

Key Words: Poetry, Personality, Romanticism, Feelings, Natural, Effort, Individual, Collective

کلیدی الفاظ: شاعری، شخصیت، رومانیت، احساسات، قدرتی، کوشش، انفرادی، اجتماعی

شاعری شعور و ادراک اور جذبات و احساسات کا آئینہ ہوتی ہے۔ جس میں زندگی اپنی تمام حشر سامانیوں کے ساتھ جلوہ گر ہوتی ہے۔ شاعری زندگی کو احساس کی دولت سے مالا مال کرتی ہے۔ جینے کا اسلوب سکھاتی ہے۔ اگر یوں کہا جائے کہ شاعری جذبات کی دل آویز موسیقی ہے تو بے جا نہ ہوگا۔ شاعری کا اثر دل و دماغ دونوں پر ہوتا ہے۔ شاعر اپنی شاعری کے ذریعے جو کچھ بھی پیش کرتا ہے اس کے پیچھے کوئی نہ کوئی جذبہ ہی کار فرما ہوتا ہے۔ اور یہ جذبات شاعر کی داخلی اور خارجی زندگی کے پہلوؤں کی عکاسی کرتے ہیں۔ جب جذبات کے ساتھ کسی شاعر کا فکر و شعور، مشاہدے کی دولت اور تخیل کی فراوانی بھی در آئے تو شاعری حسن کاری کی دولت سے مالا مال ہو جاتی ہے۔

اس تناظر میں جب ہم ڈاکٹر منور ہاشمی کی شاعری کا مطالعہ کرتے ہیں تو ہم پر یہ حقیقت آشکار ہوتی ہے کہ اللہ تعالیٰ نے انھیں شوق فراواں، مشاہدے سے لبریز نگاہ، قوت تخیل، درد مند دل، حساس طبیعت اور بے مثال بصیرت افروزی سے نوازا ہے۔ یہی وجہ ہے کہ ان کے کلام میں روانی، سلاست، اسلوب میں ندرت اور غور و فکر میں ایک گہرائی موجود ہے۔ انھوں نے اپنی ذہانت اور موزونی طبیعت کے باعث دھڑکتے ہوئے احساس کو لفظی پیکر عطا کیے ہیں۔ غزل ان کی پہچان ہے۔ جو شعر بطور غزل گو اپنی پہچان مکمل کروا دیتے ہیں پھر ان کا دل کسی دوسری شعر دوسری شعری صنف کی طرف نہیں پلٹتا۔ یہ وفاداری بشرط استواری اصل

والی بات ہے۔ اس پر پورا اترنے والے سخن ور ہمیشہ یاد رکھے جاتے ہیں۔ ایسے ہی یاد رکھے جانے والے معدودے چند سخن ور میں ایک تو انا اور محترم نام جناب منور ہاشمی کا ہے۔

منور ہاشمی (سید منور حسین شاہ، ۱۹۹۱ء) ساہیوال کے ایک قصبے قبولہ شریف میں پیدا ہوئے۔ ابتدا میں مختلف رسائل میں بچوں کے لیے نظمیں لکھیں۔ آپ کے مجموعہ ہائے کلام میں سوچ کا صحرا (۲۸۹۱ء)، کرب آگہی (۵۸۹۱ء)، بے ساختہ (۵۹۹۱ء)، نیند پوری نہ ہوئی (۵۰۰۲ء) اور غزل اے غزل (کلیات ۶۱۰۲ء) شامل ہیں۔

منور ہاشمی کے شعری سفر کا آغاز ستر کی دہائی سے لمبھی موجود تک اپنے تخلیقی سلسلے رواں دواں رکھے ہوئے ہیں۔ ان کا شمار ایسے غزل گو شعرا میں ہوتا ہے جنہوں نے اپنی ساری تخلیقی عمر اسی صنف کے بنانے، سنوارنے میں لگا دی۔ اور اب ان کی تخلیقی شاخ پر فکر و خیال کے ایسے برگ و بار لہر رہے ہیں جن کی خوبصورتی ہر دیکھنے والے کو اپنا اسیر کر لیتی ہے۔ بقول ڈاکٹر مناظر عاشق ہر گانوی:

”منور ہاشمی کی غزلوں میں اسلوب سخن اور پیرائیہ اظہار کے ایک جہان نو، ایک نئی فضا اور تخیل و تفکر کی نئی وسعتوں کا سراغ ملتا ہے۔ ان کا سوچنا ہوا لہجہ ان کے پاس ہونے والی واقعات کی اندرونی گہرائیوں سے ابھرتا ہے۔ گیر اور ملک گیر ان کے مشاہدہ کی گرفت میں حُسنِ بختان نہیں بلکہ سُنگٹا ہوا تلخابہ بھی ہے۔“ (۱)

منور ہاشمی کی شاعری جذبات کی آئینہ داری اور احساسات کی بھرپور ترجمانی کرتی ہے بلکہ ان کی شاعری ایک ایسے مصور کا انداز اختیار کر لیتی ہے کہ جس کے لفظی مرقعے ہماری آنکھوں کے سامنے جیتی جاگتی تصویریں بن کر چلتے پھرتے نظر آتے ہیں۔ ان کا کلام انفرادی اور اجتماعی شعور کا حسین امتزاج ہے۔ ان کا نمونہ کلام ملاحظہ کیجیے۔

ملنے ہیں منور سے اگر اہل سیاست
کہتے ہیں یہ شخص تو سادہ ہی بہت ہے (۲)

.....

محنت، کوشش اور وفا کے خوگر زندہ رہتے ہیں
جن کو مرنا آ جاتا ہے اکثر زندہ رہتے ہیں (۳)

.....

ایسے لوگوں کا مرجانا جینے سے بھی بہتر ہے
وہ جو لوگ منور سب سے ڈر کر زندہ رہتے ہیں (۴)

آپ کی شاعری میں جذباتوں کی گہرائی ملتی ہے، محبت، خلوص اور سچائی ملتی ہے۔ آپ کا تصور حسن و عشق اور واردات قلبی کا اظہار بے حجابانہ اور بے باکانہ نہیں بلکہ نہایت مہذب اور شریفانہ ہے۔ آپ بھی دوسرے شعرا کی طرح محبوب کی تعریف و توصیف میں رطب اللسان ہیں مگر آپ کا انداز انتہائی منفرد اور دل کو چھو لینے والا ہے۔ آپ کے ہاں محبوب کی یاد کی شدت دلوں کے تار اس انداز سے چھیڑتی ہے کہ ایک دل آویز کیفیت پیدا ہونے لگتی ہے۔ ملاحظہ کیجیے:

شاند میری کٹیا کا پتا تجھ کو بتائے
چھوڑ آیا ہوں نقش کف پا تیری گلی میں ۵

.....
 شہر میں تیرے تھیں بے رحم ہوائیں کتنی
 مجھ سے مت پوچھ دیا دل کا جلایا کیسے ۶

.....
 اس نے جو کچھ بھی کہا، میں نے وہ سمجھا ہی نہیں
 میں اسے دیکھ رہا تھا اسے سنتا کیسے ۷

.....
 وہ سراپا حسن ہے اور میں سراپا عشق ہوں
 ساز سے دل اس کا میرا سوز سے معمور ہے ۸

.....
 دل کے جذبے جواں رکھتی ہے
 تیرے حسن و جمال کی خوشبو ۹

.....
 ہے منور تمہارے ہونٹوں میں
 اک پری رخ کے خال کی خوشبو ۱۰

.....
 عشق بھی ہم نے کیا تو اک عبادت کی طرح
 قریبی جاں میں میچشم با وضو پھرتے رہے ۱۱

منور ہاشمی کے ہاں بھی دیگر شاعروں کی طرح زندگی کے کرب اور وجود کے عذاب کا شدید احساس اور اپنے ماحول سے نا
 آسودگی کا احساس پایا جاتا ہے۔ ان کی شاعری میں جہاں رومانویت کے حوالے سے حسن و عشق کے تذکرے ملتے ہیں وہاں ہجر اور
 تنہائی بھی جزو لاینفک ہے۔ اور ایک اہم موضوع کی حیثیت رکھتے ہیں۔ ہر شاعر کا ہجر کی کیفیات بیان کرنے کا الگ انداز ہوتا ہے۔
 منور ہاشمی کا انداز بھی دلنشین ہے۔ آپ تنہائی کا ذکر کرتے ہوئے اکثر فطری عناصر کو شامل ہیں۔ جہاں ہجر اور تنہائی کا سماں ہوتا
 ہے وہیں محبوب کی یاد ہر لمحہ شاعر کے دل پر عجیب سی کیفیات پیدا کرتی ہیں۔ جن کو لفظوں کا روپ دینا ہی کمال فن ہے اور اس ان
 سے منور ہاشمی بخوبی واقف ہیں۔

.....
 حسرتیں، ناکامیاں، مایوسیاں، محرومیاں
 بے دلی، بے چارگی، افسردگی، اے زندگی ۱۲

.....
 جوں جوں عمریں کم ہوتی ہیں حسرت بڑھتی جاتی ہے

عین جوانی کے عالم میں مرجاتے تو اچھا تھا ۱۳

.....

مثالِ نورِ منور بکھر گیا ہر سو
وہ ایک چاند تھا اور آسمان سے اترا تھا ۱۴

.....

کھلے رہیں گے دریچے اس آس پر گھر کے
کبھی تو جھوٹکا ہوا کا ادھر بھی آئے گا ۱۵

.....

صحرا کی طرح خشک میرے لب ہیں منور
ہے اس کے مگر پیار کی برسات کہیں اور ۱۶

.....

وہ ایک شخص کہ حاصل تھا زندگانی کا
وہ ایک شخص بدلتا دکھائی دیتا ہے ۱۷

منور ہاشمی کی شاعری میں سادگی کا اپنا بانگ مکن ہے۔ وہ اپنے محسوسات اور ذاتی تجربوں کو بڑی سادگی اور سلاست کے ساتھ شعری قالب میں ڈھالتے ہیں۔ ان کے ہاں روایت کی پاسداری کے ساتھ خیالات کی جدت بھی موجود ہے۔ لیکن فیشن زدہ جدیدیت سے وہ کوسوں دور ہیں۔ یہی وجہ ہے کہ ان کی شاعری سادگی اور پرکاری کا ایک اعلیٰ نمونہ ہے۔

منور میرے فن میں تازگی ہے
میں خوشبو کی طرح زندہ رہوں گا ۱۸

.....

تمہارے بعد بھی دیکھوں کسی کو
مری آنکھوں میں اتنا دم نہیں ہے ۱۹

.....

کہنے والوں کو کچھ خبر ہی نہیں
سننے والوں پہ کیا گزرتی ہے ۲۰

.....

درد و الم، جفا و ستم، بے قراریاں
ہم پر جمال یار کے احسان ہیں بہت ۲۱

منور ہاشمی کی شاعری کی ایک بڑی خصوصیت ان کی زبان کا حسن ہے۔ انھوں نے اپنی شاعری کو گنجلک ترکیبوں، فارسی و عربی کے غیر مانوس الفاظ سے بچانے کی کوشش کی ہے اور سادہ زبان میں محسوسات اور خیالات کا اظہار کیا ہے۔ یہی وجہ ہے کہ تصنیع اور بناوٹ سے ان کا کلام پاک ہے اور وہ شعر کو شعر کی طرح کہنے کا ہنر جانتے ہیں۔

علم بیان اور علم بدیع شعر کو ایک ہی بات کو مختلف قریبوں سے ادا کرنے میں آسانی فراہم کرتے ہیں۔ ان سے مضمون میں خوبصورتی پیدا ہو جاتی ہے۔ ان علوم پر دسترس حاصل کرنے کے بعد ایک تخلیق کار صحیح تخلیق کار بن سکتا ہے اور اپنا تخیل کئی قریبوں اور طریقوں سے قاری تک پہنچا سکتا ہے۔ منور ہاشمی بھی علم بیان اور علم بدیع کی نزاکتوں سے بخوبی بہرہ ور ہیں اور اپنی شاعری میں انھوں نے ان کا خوب التزام کیا ہے۔

انہی سے کشتِ محبت ہے اصل میں سیراب
تہ جبیں جو یہ چشمے ابلتے رہتے ہیں ۲۲

تیرگی بڑھتی چلی جاتی ہے
کوئی تارا، کوئی جگنو آئے ۲۳

مثال نور منور بکھر گیا ہر سو
وہ ایک چاند تھا اور آسمان سے اترا تھا ۲۴

ہر ایک پھول کی خاطر کلی کلی کے لیے
گھر فشاں ہے مری چشم ہر کسی کے لیے ۲۵

رمز و ایماء اور تہ داری قدیم و جدید غزل کی ایک خصوصیت ہے۔ یہ رمز و ایمائیت کبھی اشارے و کنائے سے پیدا ہوتی ہے تو کبھی استعارے اور علامت سے۔ غزل گو شعراء نے ہر عہد میں علامتوں سے کام لیا ہے۔ منور ہاشمی نے بھی اپنی غزل میں علامات سے کام لیا ہے جن سے ان کی غزل کے حسن میں بے پناہ اضافہ ہوا ہے۔

ہم کو تو موسموں نے تحائف دیے یہی
اندر بلا کا جس ہے باہر کڑی ہے دھوپ ۲۶

جس پیڑ پر تھا ناز منور ہمیں کبھی
سائے میں اس کے جال ساب بن چکی ہے دھوپ ۲۷

منور ہاشمی کی غزل میں علامتی الفاظ زیادہ تر مظاہر فطرت سے اخذ کیے گئے ہیں۔ مثلاً چاند، سورج، تارے، دھوپ، ہوا، بادل اور درخت وغیرہ

اسی ہوا کا بہت انتظار تھا سب کو
کہ جس نے ہمارے دیے بجھائے ہیں ۲۸

.....

میں مچلتا رہا چاندنی رات میں، اک ملاقات میں
اور مجھے دیکھ کر مسکراتا رہا، چاند چپ ہی رہا ۲۹

منور ہاشمی نے سانحہ کربلا کے حوالے سے بھی علامتوں کا استعمال کیا۔ ان کے ہاں نہ صرف کربلا کی مجموعی فضالمتی ہے بلکہ وہ واقعے کی جزئیات کو علامتوں میں پیش کرنے کا ہنر بھی خوب جانتے ہیں۔

محنت کو شش اور وفائے خوگر زندہ رہتے ہیں
جن کو مرنا آ جاتا ہے اکثر زندہ رہتے ہیں
پتھر مارنے والے اک دن خود پتھر ہو جاتے ہیں
راہ وفا میں جو سہتے ہیں پتھر زندہ رہتے ہیں
حق کی خاطر پیش کریں جو اپنی جان کا نذرانہ
زندہ رہنے والوں سے بھی بڑھ کر زندہ رہتے ہیں
ظلم کے سیل خوں میں اک دن ظالم بھی بہ جاتا ہے
لشکر مر جاتا ہے اور بہتر زندہ رہتے ہیں ۳۰

ہر شاعر ماحول کی پیداوار ہوتا ہے اور معاشرے کا ایک حساس فرد بھی۔ اس کی انگلیاں معاشرے کی نبض پر ہوتی ہیں۔ وہ اپنے گرد و پیش کے حالات واقعات اور عصری شعور سے بہرہ ور ہوتا ہے۔ اس کی شاعری اپنے عہد کے سماجی، سیاسی اور معاشی حالات کی بھرپور ترجمانی کرتی ہے۔ منور ہاشمی نے بھی عصر رواں کے مسائل و معاملات کو نہ صرف اپنی شاعری میں بڑی خوبصورتی سے سمویا ہے بلکہ ان کے حل کے لیے کوئی لائحہ عمل بھی دیا ہے۔ منور ہاشمی اپنے عصر سے بخوبی واقف ہیں ان کی شاعری میں زندگی، معاشرہ اور تہذیب کلام کرتی دکھائی دیتی ہے۔ جو کچھ وہ اپنے گرد و پیش میں دیکھتے اور محسوس کرتے ہیں انہیں شاعری کے سانچے میں ڈھال دیتے ہیں۔ لکھتے ہیں۔

دشت انا میں ہر طرف احساس کی ہے دھوپ
ہر پیکر خیال کو جھلسا رہی ہے دھوپ ۳۱

.....

ملتے ہیں منور سے اگر اہل سیاست
کہتے ہیں یہ شخص تو سادہ ہی بہت ہے ۳۲

اردو شعرا کے ہاں تصوف کو ایک اہمیت حاصل ہے۔ جسے نہ صرف کلاسیکی شعر بلکہ جدید شعرانے بھی اپنی شاعری اور کلام کا حصہ بنایا۔ انھوں نے جہاں انسان کی پیکر تراشی میں فن و جمال کے جلوؤں کو بڑی نزاکتوں کے ساتھ سمیٹا ہے وہاں طہارت کردار اور نفاست افکار سے اس کے اندرون کو روشن اور تاباں بنانے کے لیے بھی سامان کیا گیا ہے۔ انسان اپنے جوہر کو اگر مکمل کی طرح سنبھالے رہے اور آلائش زمانہ کے بُرے اثرات سے خود کو بچالے رکھے تو ممکن نہیں کہ جس نے اسے تخلیق کیا ہے اس کے جمال کا لمحہ، عرفان بن کر اس پر نہ اترے۔ منور ہاشمی کی شاعری میں صوفیانہ افکار اور معرفت و جدان کے مظاہر بڑی خوبصورتی سے جلوہ گر ہیں اور قاری ان کے درویش صفت اور سیمائی صوفی لہجے کی صوفیانہ سرمستی کے بادہ و جام سے اپنی روح کو سرشار کر سکتے ہیں۔ منور ہاشمی نے زندگی کی بے ثباتی اور اس کی ناپائیداری کو بھی اپنی شاعری کا موضوع بنایا ہے اور زندگی کی حقیقت کو عیاں کیا ہے۔ لکھتے ہیں:

اک طرف تیرا فریب آگئی اے زندگی
اک طرف اہل جنوں کی سرکشی اے زندگی ۳۳

.....

مسکرا کے جس نے بھی اک لمحے کو دیکھا مجھے
میں سمجھ بیٹھا اسے بھی زندگی اے زندگی
حسرتیں، ناکامیاں، مایوسیاں، محرومیاں
بے دلی، بے چارگی، افسردگی اے زندگی ۳۴

اس مختصر سے مضمون میں منور ہاشمی کی شاعری کی گونا گوں خصوصیات کا احاطہ نہیں کیا جاسکتا۔ البتہ مختصر آئیہ کہ ان کی شاعری میں حمد و نعت کا رنگ، نادر تشبیہات، استعارے، خوبصورت بندشیں، رنگ تغزل، جزئیات نگاری، اخلاقی مضامین، سوز و گداز، رومانویت، ماحول کی عکاسی، عظمت انسان کا تصور، فلسفہ و حکمت کی آمیزش، شخصیت اور فن کی ہم آہنگی، ملی افکار کی نمود، کلاسیکیت اور جدیدیت کا حسین امتزاج، فکر اقبال کا پر تو، شاعرانہ خلوص، طنز و مزاح، منظر نگاری، تصوف و معرفت، صداقتوں کی ترجمانی، پیکر تراشی، سماجی شعور، انقلابی رنگ، رجائیت، حقیقت نگاری، انا و نرگسیت اور مذہبی رنگ نمایاں ہیں۔

الغرض جب ہم منور ہاشمی کی شاعری کا بالاستیعاب مطالعہ کرتے ہیں تو ہمیں ان کی شعری جہات میں ایک تنوع ملتا ہے جو ایک طرف ہمیں ان کے قادر الکلام شاعر ہونے کا ثبوت فراہم کرتا ہے تو دوسری طرف ان کی فنی جہتوں کی نشاندہی بھی کرتا ہے جن کے مطالعے سے ان کے فن کو بہتر طور پر سمجھا جاسکتا ہے۔

حوالہ جات

1. ڈاکٹر مناظر عاشق ہر گانوی: ”غزل کا جہان نو“ مشمولہ: ”غزل اے غزل“ مرتب: قمر الطاف، اسلام آباد: دنیائے اردو پبلی کیشنز، ۲۰۱۶ء، ص ۱۵
2. منور ہاشمی: نیند پوری نہ ہوئی، ص ۱۲۴، کلیات، ص ۱۱۷
3. منور ہاشمی: نیند پوری نہ ہوئی، ص ۱۰۷، کلیات، ص ۹۷
4. منور ہاشمی: نیند پوری نہ ہوئی، ص ۱۰۷، کلیات، ص ۹۸
5. منور ہاشمی: نیند پوری نہ ہوئی، ص ۹۴، کلیات، ص ۸۶
6. منور ہاشمی: نیند پوری نہ ہوئی، ص ۸۲، کلیات، ص ۱۱۱
7. ایضاً، کلیات ۵۶
8. نیند پوری نہ ہوئی، ص ۵۴، کلیات، ص ۶۲
9. ایضاً، ص ۶۶، کلیات، ص ۶۴
10. ایضاً، کلیات، ص ۶۵
11. نیند پوری نہ ہوئی، ص ۸۸، کلیات، ص ۸۳
12. نیند پوری نہ ہوئی، ص ۳۴، کلیات، ص ۳۷
13. کرب آگہی، ص ۲۰، کلیات، ص ۲۱۴
14. بے ساختہ، ص ۵۹، کلیات، ص ۱۵۷
15. نیند پوری نہ ہوئی، ص ۲۷، کلیات، ص ۲۹
16. نیند پوری نہ ہوئی، ص ۱۰۵، کلیات، ص ۹۶
17. سوچ کا صحرا، ص ۷۸، کلیات، ص ۲۳۳
18. بے ساختہ، ص ۷۳، کلیات، ص ۱۶۵
19. بے ساختہ، ص ۱۷، کلیات، ص ۱۲۴
20. بے ساختہ، ص ۱۴، کلیات، ص ۲۱۱
21. نیند پوری نہ ہوئی، ص ۸۳، کلیات، ص ۷۸
22. بے ساختہ، ص ۱۲۰، کلیات، ص ۱۸۲
23. بے ساختہ، ص ۶۱، کلیات، ص ۱۵۸
24. بے ساختہ، ص ۵۹، کلیات، ص ۱۵۷
25. بے ساختہ، ص ۵۳، کلیات، ص ۱۵۲

26. بے ساختہ، ص ۱۱۴، کلیات، ص ۱۸۰
27. بے ساختہ، ص ۱۱۴، کلیات، ص ۱۸۱
28. بے ساختہ، ص ۴۵، کلیات، ص ۱۴۶
29. نیند پوری نہ ہوئی، ص ۵۲، کلیات، ص ۵۳
30. نیند پوری نہ ہوئی، ص ۱۰۷، کلیات، ص ۹۸، ۹۷
31. بے ساختہ، ص ۱۱۴، کلیات، ص ۱۸۰
32. نیند پوری نہ ہوئی، ص ۱۲۴، کلیات، ص ۱۱۷
33. نیند پوری نہ ہوئی، ص ۳۴، کلیات، ص ۳۶
34. نیند پوری نہ ہوئی، ص ۳۴، کلیات، ص ۳۷